

പതിനാലാം കേരള നിയമസഭ

ഒന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ. 140

12.07.2016 ൽ മറുപടിക്ക്

പൊതു ഗതാഗത സംവിധാനം കാര്യക്ഷമമാക്കുന്നതിനുള്ള നടപടികൾ

ചോദ്യം	ഉത്തരം
<p>ശ്രീ. കെ. ജെ. മാക്സി ശ്രീ. സി. കൃഷ്ണൻ ശ്രീ. എം. മുക്തേഷ്. ശ്രീ. പി.കെ. ശശി</p>	<p>ശ്രീ. എ. കെ. ശശീന്ദ്രൻ (ഗതാഗത വകുപ്പ് മന്ത്രി)</p>
<p>(എ) പൊതു ഗതാഗത സംവിധാനം കൂടുതൽ കാര്യക്ഷമമാക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;</p>	<p>(എ) സംസ്ഥാന ജലഗതാഗത വകുപ്പ് കേരളത്തിൽ ആലപ്പുഴ, കൊല്ലം, എറണാകുളം, കോട്ടയം, കണ്ണൂർ, കാസർഗോഡ് എന്നീ 6 ജില്ലകളിലായി 14 സ്റ്റേഷൻ ആഫീസുകൾ കേന്ദ്രീകരിച്ച് 51 ഷെഡ്യൂളുകൾ നിലവിൽ നടത്തി വരുന്നു. സർവ്വീസ് നടത്തുന്ന ബോട്ടുകളുടെ നവീകരണം, കാര്യക്ഷമമായ റിപ്പയർ, കൂടുതൽ ആകർഷകമായ ടൂറിസ്റ്റ് സർവ്വീസുകൾ, സുരക്ഷിതമായ യാത്ര ഉറപ്പാക്കുന്നതിനായി ആധുനിക സുരക്ഷാ ഉപകരണങ്ങളുടെ ഉപയോഗം, ജീവനക്കാർക്ക് പരിശീലനം എന്നീ നടപടികൾ സ്വീകരിച്ചിട്ടുണ്ട്. കാലപ്പഴക്കം ചെന്ന പരമ്പരാഗത തടി ബോട്ടുകൾ കാലക്രമേണ പിൻവലിച്ച് ആധുനിക രീതിയിലുള്ള സ്റ്റീൽ ബോട്ടുകളാക്കി വകുപ്പ് പുനർ വിന്യസിച്ചു വരുന്നു. കസാറ്റ്, തുറമുഖ വകുപ്പ് എന്നിവിടങ്ങളിലെ സാങ്കേതിക വിദഗ്ധരുടെ നേതൃത്വത്തിൽ നിർമ്മിച്ച വാങ്ങിയ 45 സ്റ്റീൽ ബോട്ടുകൾ സർവ്വീസിൽ ഉൾപ്പെടുത്തി നിലവിൽ കാര്യക്ഷമമായി സർവ്വീസ് നടത്തി വരുന്നു. ടൂറിസം സാധ്യതകൾ കൂടി പ്രയോജനപ്പെടുത്തി സീ- കട്ടനാട്, ആലപ്പുഴ- കൊല്ലം, കൊല്ലം - ആലപ്പുഴ എന്നിങ്ങനെ മൂന്ന് പാസഞ്ചർ കം ടൂറിസ്റ്റ് സർവ്വീസുകൾ നിലവിൽ വിജയകരമായി നടത്തി വരുന്നു. ഇതിനു പുറമേ പുതുതായി വൈക്കം- എറണാകുളം റൂട്ടിലും കമരകം - കോട്ടയം റൂട്ടിലും 120 കപ്പാസിറ്റിയുള്ള രണ്ട് ടൂറിസ്റ്റ്</p>

		<p>ബോട്ടുകൾ വാങ്ങുന്നതിന് നടപടികൾ സ്വീകരിച്ചിട്ടുണ്ട്. വൈറ്റില - കാക്കനാട്, എറണാകുളം- വരാപ്പുഴ, പറശ്ശിനിക്കടവ് എന്നിവിടങ്ങളിലും പുതുതായി സർവ്വീസുകൾ നടത്തി വരുന്നു. പുതുതായി 6 പാസഞ്ചർ കം വെഹിക്കിൾ കാര്യർ ബോട്ടുകൾ സർവ്വീസിൽ ഉൾപ്പെടുത്തി മെച്ചപ്പെട്ട സേവനം ജനങ്ങൾക്ക് നൽകുന്നുണ്ട്.</p> <p>കേരള ഇൻലാന്റ് വെസൽ റൂൾ 2010 അനുശാസിക്കുന്ന എല്ലാ സുരക്ഷാ മാനദണ്ഡങ്ങളും പാലിച്ച ബോട്ടുകളിൽ കൂടുതൽ കാര്യക്ഷമമായ സുരക്ഷാ സംവിധാനങ്ങൾ ഏർപ്പെടുത്തുന്നതിന് നടപടി സ്വീകരിച്ചിട്ടുണ്ട്. പാസഞ്ചർ കപ്പാസിറ്റിക്ക് തുല്യമായി ലൈഫ് ജാക്കറ്റുകൾ ബോട്ടുകളിൽ സജ്ജീകരിച്ചിട്ടുണ്ട്.</p> <p>പൊതു ഗതാഗത സംവിധാനം കൂടുതൽ കാര്യക്ഷമമാക്കുന്നതിന് കെ.എസ്.ആർ.ടി.സി ഒട്ടേറെ പദ്ധതികൾ ആവിഷ്കരിച്ച് വരുന്നുണ്ട്. കെ.എസ്.ആർ.ടി.സി.യുടെ പ്രവർത്തനം വിപുലീകരിക്കുക എന്നതു കൂടി ലക്ഷ്യമിട്ടാണ് കേരളത്തിലെ ഫസ്റ്റ് പാസഞ്ചർ മുതൽ മുക്കളിലോട്ടുള്ള 241 സർവ്വീസുകൾ നടത്തുന്നതിനുള്ള അമ്പകാശം കെ.എസ്.ആർ.ടി.സി.ക്ക് മാത്രമായി നിജപ്പെടുത്തി ഉത്തരവായിട്ടുള്ളത്. അതിൻപ്രകാരം കെ.എസ്.ആർ.ടി.സി ഇതിനകം 208 സ്വകാര്യ സൂപ്പർ ക്ലാസ് റൂട്ടുകൾ ഏറ്റെടുത്ത് കഴിഞ്ഞിട്ടുണ്ട്. അതോടൊപ്പം അന്തർസംസ്ഥാന റൂട്ടുകളിലെ യാത്രാക്ലേശം ഒഴിവാക്കുന്നതിനായി കർണ്ണാടക സംസ്ഥാനവുമായി 12,294 കി.മീ. ദൂരം കർണ്ണാടകയിൽ അധികമായി സർവ്വീസ് നടത്തുന്നതിന് ധാരണാപത്രത്തിൽ ഒപ്പ് വച്ചിട്ടുണ്ട്. തമിഴ് നാടുമായുള്ള പുതിയ അന്തർ സംസ്ഥാന</p>
--	--	--


കരാറിന്റെ ചർച്ചകൾ അവസാന ഘട്ടത്തിലാണ്. അത് യഥാർത്ഥമാകുന്നതോടു കൂടി തമിഴ് നാട്ടിലേക്കു കൂടുതൽ സർവ്വീസുകൾ കെ.എസ്.ആർ.ടി.സി.ക്ക് ആരംഭിക്കുവാൻ കഴിയും. കൂടുതൽ യാത്രക്കാരെ ആകർഷിക്കുക എന്നത് ലക്ഷ്യമിട്ട് ഓൺലൈൻ റിസർവേഷൻ സംവിധാനം നവീകരിക്കുകയും കൂടുതൽ സർവ്വീസുകളിലേക്ക് വ്യാപിപ്പിക്കുകയുമുണ്ടായിട്ടുണ്ട്. ബസ്സുകളുടെ കുറവ് മൂലം ഇടക്കാലത്ത് മുടങ്ങി കിടന്ന പുതിയ റൂട്ടുകളിലേക്കുള്ള ചെയിൻ സർവ്വീസുകൾ ആരംഭിക്കുന്നതിനുള്ള നടപടികൾ ആരംഭിച്ച് കഴിഞ്ഞു കൊട്ടാരക്കര-പാരിപ്പള്ളി, ചേർത്തല-കമ്പളങ്ങി-എറണാകുളം, കൊല്ലം-ചെങ്ങന്നൂർ, മാനന്തവാടി-സുൽത്താൻബത്തേരി എന്നീ റൂട്ടുകളിൽ ചെയിൻ സർവ്വീസുകൾ ആരംഭിച്ച് കഴിഞ്ഞിട്ടുണ്ട്. വിപുലീകരണം ലക്ഷ്യമിട്ട് എറണാകുളത്ത് നിന്നും പുളച്ചേരിയിലേക്കു, തിരുപ്പതിയിലേക്കു, കോഴിക്കോട് നിന്നും കാസർഗോഡ്-മംഗലാപുരം-ഉഡുപ്പി-ഗോവ-കാർവാർ-പൂനെ വഴി മുബൈക്കു, പുറമെ എറണാകുളത്ത് നിന്നും ചെന്നൈക്കു മൾട്ടി ആക്സിൽ സർവ്വീസുകൾ ആരംഭിക്കുന്നതിന് ഉദ്ദേശിച്ചിട്ടുണ്ട്. കൂടാതെ, ജന്റം രണ്ടാം ഘട്ട പദ്ധതിയിൽ ഇനി ലഭിക്കാനുള്ള 117 ബസ്സുകൾ നിരത്തിലിറക്കാനുള്ള നടപടികൾ പുരോഗമിച്ചു കൊണ്ടിരിക്കുന്നു.

കൊച്ചിയിലെ പൊതുഗതാഗത സംവിധാനങ്ങൾ ഏകോപിപ്പിച്ചു ഒരു കടക്കീഴിൽ കൊണ്ട് വരുന്നതിനുള്ള നടപടികൾ കെ.എം.ആർ എൽ നടത്തി വരുന്നു. ഇതുമായി ബന്ധപ്പെട്ട നിയമ നിർമ്മാണം സർക്കാരിന്റെ

		<p>പരിഗണനയിലാണ്. ഈ സംവിധാനങ്ങൾ വിവിധ വകുപ്പുകളുടെ പ്രവർത്തനങ്ങൾ ഏകോപിപ്പിച്ച് ഒറ്റ ടിക്കറ്റും, ഏകീകൃത സമയാവലിയും പാലിക്കുന്ന വിവിധ പൊതു യാത്രാ വാഹനങ്ങളുടെ ശൃംഖലയാണ് നടപ്പാക്കാനുദ്ദേശിക്കുന്നത്.</p> <p>ഇതു കൂടാതെ മെട്രോ റയിൽ പദ്ധതി കമ്മീഷൻ ചെയ്യുന്നതോടൊപ്പം തന്നെ ബസ്സ് റൂട്ടുകളുടെ യുക്തി സഹമായ ലഭ്യത ഉറപ്പു വരുത്തുന്നതിലും ബഹുമുഖവും സമഗ്രവും മെട്രോയുടെ അതേ യാത്രാനുഭവത്തോടുകൂടിയ റോഡ് ജലഗതാഗത മാർഗ്ഗങ്ങൾ നടപ്പിൽ വരുത്തുന്നതിനും ശ്രമം നടന്നു വരുന്നു.</p>
(ബി)	<p>സംസ്ഥാനത്ത് സ്വകാര്യ ഗതാഗത സർവ്വീസുകൾ ലാഭകരമായി നടക്കുമ്പോൾ കെ.എസ്.ആർ.ടി.സി നഷ്ടത്തിലാകാനുള്ള കാരണങ്ങൾ എന്തെല്ലാമാണെന്ന് അവലോകനം നടത്തിയിട്ടുണ്ടോ; എങ്കിൽ വെളിപ്പെടുത്തുമോ;</p>	<p>(ബി) ലാഭം ലക്ഷ്യമാക്കിയല്ല മറിച്ച്, സാമൂഹ്യ പ്രതിബദ്ധത കൂടിക്കണക്കിലെടുത്താണ് കെ.എസ്.ആർ.ടി.സി പൊതു ഗതാഗത മേഖലയിൽ പ്രവർത്തിക്കുന്നത്. സ്വകാര്യമേഖല സർവ്വീസ് നടത്താത്ത സ്ഥലങ്ങളിലും റൂട്ടുകളിലും കെ.എസ്.ആർ.ടി.സി സർവ്വീസ് നടത്തുവാൻ നിർബന്ധിതരാവുന്നു. കൂടാതെ പൊതുജന താൽപര്യപ്രകാരം നടത്തുന്ന പല സർവ്വീസുകളും ലാഭേച്ഛ കൂടാതെ നടത്തപ്പെടുന്നവയാണ്.</p> <p>സ്വകാര്യ മേഖലയിൽ നല്ലൊരം വിവിധ യാത്രാ സൗജന്യങ്ങൾ കെ.എസ്.ആർ.ടി.സി യിൽ നൽകുന്നുണ്ട്. പ്ലസ്ട്രിന മുകളിലുള്ള മൂന്നു ലക്ഷത്തിലധികം കുട്ടികൾ സൗജന്യ യാത്ര ചെയ്യുന്നുണ്ട്. വിദ്യാർത്ഥികൾക്ക് പൂർണ്ണമായ സൗജന്യ യാത്ര അനുവദിച്ചതുമൂലം കെ.എസ്.ആർ.ടി.സി.യ്ക്ക് വൻ ബാധ്യത ഉണ്ടായിട്ടുണ്ട്. പ്ലസ്ട്രിന തലം വരെയുള്ള കുട്ടികൾക്കു കൺസപ്പർ നൽകിയതിലൂടെ ഏകദേശം 63 കോടി രൂപയും പ്ലസ്ട്രിനമുകളിലുള്ള കുട്ടികൾക്ക് കൺസപ്പർ നൽകിയതിലൂടെ ഏകദേശം 42 കോടി രൂപയും ഉൾപ്പെടെ 106 കോടി രൂപയുടെ നഷ്ടം 2015-16 വർഷത്തിൽ കോർപ്പറേഷനാണായിട്ടുണ്ട്. സാമൂഹ്യ പ്രതിബദ്ധതയുടെ</p>

		<p>പേരിൽ വിവിധയിനം യാത്രാ സൗജന്യങ്ങൾ കെ.എസ്.ആർ.ടി.സി യാത്രക്കാർക്ക് നൽകി വരുന്ന അതിന് പുറമെ 01.03.2016 മുതൽ കെ.എസ്.ആർ.ടി.സി മാത്രം ഓർഡിനറി ബസ്സുകളിൽ എല്ലാ നിരക്കിലും ഒരു രൂപ കുറവ് വരുത്തി ഇടാക്കി വരുന്നു ഇത് മൂലം കെ.എസ്.ആർ.ടി.സി. യുടെ പ്രതിദിന വരുമാനത്തിൽ 25 ലക്ഷം രൂപയോളം കുറവ് വന്നിട്ടുണ്ട്.</p>
(സി)	<p>നിലവിലുള്ള സർവ്വീസുകൾ ലാഭകരമാക്കുന്നതിനും കൂടുതൽ സർവ്വീസുകൾ ആരംഭിക്കുന്നതിനും ഷെഡ്യൂളുകൾ പുനക്രമീകരിക്കുന്നതിനുമുള്ള നടപടി സ്വീകരിക്കുമോ?</p>	<p>(സി) വരുമാന വർദ്ധനവ് ലക്ഷ്യമിട്ട് തീരെ വരുമാനക്കുറവുള്ള സർവ്വീസുകൾ പുനക്രമീകരണം നടത്തുന്നതിനുള്ള നടപടികൾ ആരംഭിച്ചിട്ടുണ്ട്. വരുമാനം വർദ്ധിപ്പിക്കുന്നതിനും ജീവനക്കാരുടെ ജോലി ചെയ്യാനുള്ള മനോഭാവം വർദ്ധിപ്പിക്കുന്ന തിന്മയായി മറ്റ് സംസ്ഥനങ്ങൾ വിജയകരമായി പിൻതുടരുന്ന ഇൻസന്റീവ് സ്കീം കെ.എസ്.ആർ.ടി.സി.യിലും നടപ്പിൽ വരുത്തി കഴിഞ്ഞു 7000 രൂപയിൽ താഴെ വരുമാനമുള്ള 996 സർവ്വീസുകൾ ഷെഡ്യൂളുകളുടെ പ്രാധാന്യം കണക്കിലെടുത്ത് പുനക്രമീകരിക്കാനുള്ള നടപടികൾ സ്വീകരിച്ച് വരുന്നു ടൂറിസം കേന്ദ്രങ്ങളെ ബന്ധിപ്പിച്ച് കൊണ്ടുള്ള കണക്ടിവിറ്റി സർവ്വീസുകൾ ആരംഭിക്കുന്നതിനുള്ള നടപടികളും അന്തിമ ഘട്ടത്തിലാണ്. കെ.എസ്.ആർ.ടി.സി.യുടെ അന്തർ സംസ്ഥാന സർവ്വീസുകൾക്കു മറ്റ് ദീർഘദൂര സർവ്വീസുകൾക്കു ഉപയോഗിച്ചിരുന്ന പഴയ ഡിലക്ട് , എക്സ് പ്രസ് ബസ്സുകൾ മാറ്റി 10 ഹോൾവോ, 18 സ്കാനിയ, 12 സിർവർ ലൈൻ ജെറ്റുകൾ, എന്നിവ ഇതിനകം നിരത്തിലിറക്കിയിട്ടുണ്ട്. വരുമാന വർദ്ധനവ് ലക്ഷ്യമാക്കി സർവ്വീസ് ഓപ്പറേഷൻ മെച്ചപ്പെടുത്തുന്നതിലേക്കായി 5 മേഖലാ യോഗങ്ങൾ വിപുലമായ രീതിയിൽ സംഘടിപ്പിക്കുകയും പ്രതിദിന വരുമാനം 7 കോടി രൂപ</p>

		<p>ആയി വർദ്ധിപ്പിക്കുന്നതിനുള്ള പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്. വരും ദിവസങ്ങളിൽ കെ.എസ്.ആർ. ടി.സി.യുടെ വരമാനം കാര്യമായ രീതിയിൽ മെച്ചപ്പെടുമെന്നും അതോടൊപ്പം മികച്ച സേവനം യാത്രക്കാർക്ക് നൽകാൻ കഴിയുമെന്നും പ്രതീക്ഷിക്കുന്നു.</p>
--	--	--


 സെക്ഷൻ ഓഫീസർ